

Il-Ġurnal Uffiċjali C 199

tal-Unjoni Ewropea



Edizzjoni bil-Malti

Informazzjoni u Avviżi

Volum 61

11 ta' Ġunju 2018

Werrej

II *Komunikazzjonijiet*

KOMUNIKAZZJONIJIET MINN ISTITUZZJONIJIET, KORPI, UFFIĊĊJI U AĠENZII TAL-UNJONI EWROPEA

Il-Kummissjoni Ewropea

2018/C 199/01	Ebda oppożizzjoni għal konċentrazzjoni notifikata (Il-Każ M.8913 — HPS/MDP/Capita) ⁽¹⁾	1
2018/C 199/02	Ebda oppożizzjoni għal konċentrazzjoni notifikata (Il-Każ M.8865 — AIG/Validus) ⁽¹⁾	1

IV *Informazzjoni*

INFORMAZZJONI MINN ISTITUZZJONIJIET, KORPI, UFFIĊĊJI U AĠENZII TAL-UNJONI EWROPEA

Il-Kummissjoni Ewropea

2018/C 199/03	Rata tal-kambju tal-euro	2
2018/C 199/04	Deċiżjoni ta' Implimentazzjoni tal-Kummissjoni tat-8 ta' Ġunju 2018 dwar il-pubblikazzjoni f'Il-Ġurnal Uffiċjali tal-Unjoni Ewropea tad-dokument uniku msemmi fl-Artikolu 94(1)(d) tar-Regolament (UE) Nru 1308/2013 tal-Parlament Ewropew u tal-Kunsill u tar-referenza għall-pubblikazzjoni tal-ispeċifikazzjoni tal-prodott għal isem fis-settur tal-inbid (Oolde (DOP))	3

INFORMAZZJONI MILL-ISTATI MEMBRI

2018/C 199/05	Avviż tal-Gvern tar-Renju Unit dwar id-Direttiva 94/22/KEE tal-Parlament Ewropew u tal-Kunsill dwar il-kondizzjonijiet għall-ghoti u l-użu ta' awtorizzazzjonijiet għall-prospettar, esplorazzjoni u produzzjoni ta' idrokarburi ⁽¹⁾	13
---------------	---	----

⁽¹⁾ Test b'rilevanza għaž-ŻEE.

2018/C 199/06	Avviż ta' informazzjoni tal-Kummissjoni skont l-Artikolu 17(5) tar-Regolament (KE) Nru 1008/2008 tal-Parlament Ewropew u tal-Kunsill dwar regoli komuni għall-operat ta' servizzi tal-ajru fil-Komunità — Sejha għall-offerti għall-operat tas-servizzi tal-ajru bi skeda skont l-obbligi tas-servizz pubbliku	16
2018/C 199/07	Avviż ta' informazzjoni tal-Kummissjoni skont l-Artikolu 17(5) tar-Regolament (KE) Nru 1008/2008 tal-Parlament Ewropew u tal-Kunsill dwar regoli komuni għall-operat ta' servizzi tal-ajru fil-Komunità — Sejha għall-offerti għall-operat ta' servizzi tal-ajru bi skeda skont l-obbligi tas-servizz pubbliku	16

V Avviżi

PROCEDURI AMMINISTRATTIVI

Il-Kummissjoni Ewropea

2018/C 199/08	Sejha għall-proposti li taqa' taht il-programm ta' hidma multiannwali għall-ghoti ta' għajnuna finanzjarja fil-qasam tal-infrastruttura trans-Ewropea tal-enerġija fil-kuntest tal-Faċilità Nikkollegaw l-Ewropa għall-perjodu 2014-2020 (Id-Deciżjoni ta' Implimentazzjoni tal-Kummissjoni C(2018) 1615)	17
---------------	---	----

PROCEDURI DWAR L-IMPLIMENTAZZJONI TAL-POLITIKA KUMMERĊJALI KOMUNI

Il-Kummissjoni Ewropea

2018/C 199/09	Notifika li tikkonċerna l-mizuri antidumping u kumpensatorji fis-sehh fuq l-importazzjonijiet fl-Unjoni ta' moduli fotovoltajċi tas-siliċju kristallin u komponenti ewlenin (jiġifieri ċelloli) li joriginaw mir-Repubblika tal-Poplu taċ-Ċina: bidla fl-isem ta' kumpanija sogġetta għar-rata ta' dazju applikabbli għall-kumpaniji li kkooperaw li mhumex inklużi fil-kampjun	18
---------------	---	----

PROCEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2018/C 199/10	Notifika minn qabel ta' konċentrazzjoni (Il-Każ M.8855 — Otary/Eneco/Electrabel/JV) ⁽¹⁾	20
---------------	--	----

⁽¹⁾ Test b'rilevanza għaż-ŻEE.

II

(Komunikazzjonijiet)

KOMUNIKAZZJONIJIET MINN ISTITUZZJONIJIET, KORPI, UFFIĊĠJI
U AĠENZII TAL-UNJONI EWROPEA

IL-KUMMISSJONI EWROPEA

Ebda oppożizzjoni għal konċentrazzjoni notifikata

(Il-Każ M.8913 — HPS/MDP/Capita)

(Test b'rilevanza għaž-ŻEE)

(2018/C 199/01)

Fid-29 ta' Mejju 2018, il-Kummissjoni ddeċidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq intern. Din id-deċiżjoni hi bbażata fuq l-Artikolu 6(1)(b) tar-Regolament tal-Kunsill (KE) Nru 139/2004⁽¹⁾. It-test shiħ tad-deċiżjoni hu disponibbli biss bl-Ingliż u ser isir pubbliku wara li jitnehħa kwalunkwe sigriet tan-negozju li jista' jkun fih. Dan it-test jinstab:

- fit-taqsim tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovdi diversi faċilitajiet li jgħinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- f'forma elettronika fil-websajt EUR-Lex (<http://eur-lex.europa.eu/homepage.html?locale=mt>) fid-dokument li jgħib in-numru 32018M8913. Il-EUR-Lex hu l-aċċess fuq l-internet għal-liġi Ewropea.

⁽¹⁾ ĠU L 24, 29.1.2004, p. 1.

Ebda oppożizzjoni għal konċentrazzjoni notifikata

(Il-Każ M.8865 — AIG/Validus)

(Test b'rilevanza għaž-ŻEE)

(2018/C 199/02)

Fid-29 ta' Mejju 2018, il-Kummissjoni ddeċidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq intern. Din id-deċiżjoni hi bbażata fuq l-Artikolu 6(1)(b) tar-Regolament tal-Kunsill (KE) Nru 139/2004⁽¹⁾. It-test shiħ tad-deċiżjoni hu disponibbli biss bl-Ingliż u ser isir pubbliku wara li jitnehħa kwalunkwe sigriet tan-negozju li jista' jkun fih. Dan it-test jinstab:

- fit-taqsim tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovdi diversi faċilitajiet li jgħinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- f'forma elettronika fil-websajt EUR-Lex (<http://eur-lex.europa.eu/homepage.html?locale=mt>) fid-dokument li jgħib in-numru 32018M8865. Il-EUR-Lex hu l-aċċess fuq l-internet għal-liġi Ewropea.

⁽¹⁾ ĠU L 24, 29.1.2004, p. 1.

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI
TAL-UNJONI EWROPEA

IL-KUMMISSJONI EWROPEA

Rata tal-kambju tal-euro ⁽¹⁾

It-8 ta' Ġunju 2018

(2018/C 199/03)

1 euro =

	Munita	Rata tal-kambju		Munita	Rata tal-kambju
USD	Dollaru Amerikan	1,1754	CAD	Dollaru Kanadiż	1,5274
JPY	Yen Ġappuniż	128,64	HKD	Dollaru ta' Hong Kong	9,2222
DKK	Krona Daniża	7,4476	NZD	Dollaru tan-New Zealand	1,6734
GBP	Lira Sterlina	0,87733	SGD	Dollaru tas-Singapor	1,5702
SEK	Krona Żvediża	10,2870	KRW	Won tal-Korea t'Isfel	1 263,46
CHF	Frank Żvizzeru	1,1572	ZAR	Rand ta' l-Afrika t'Isfel	15,3821
ISK	Krona İzlandiża	124,70	CNY	Yuan ren-min-bi Ċiniż	7,5333
NOK	Krona Norveġiża	9,5085	HRK	Kuna Kroata	7,3830
BGN	Lev Bulgaru	1,9558	IDR	Rupiah Indoneżjan	16 373,32
CZK	Krona Ċeka	25,795	MYR	Ringgit Malażjan	4,6867
HUF	Forint Ungeriz	319,70	PHP	Peso Filippin	62,068
PLN	Zloty Pollakk	4,2793	RUB	Rouble Russu	73,4773
RON	Leu Rumen	4,6593	THB	Baht Tajlandiż	37,683
TRY	Lira Turka	5,2798	BRL	Real Braziljan	4,5149
AUD	Dollaru Awstraljan	1,5496	MXN	Peso Messikan	24,0774
			INR	Rupi Indjan	79,3420

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

DEĊIŻJONI TA' IMPLIMENTAZZJONI TAL-KUMMISSJONI**tat-8 ta' Ġunju 2018**

dwar il-pubblikazzjoni f'Il-Ġurnal Uffiċjali tal-Unjoni Ewropea tad-dokument uniku msemmi fl-Artikolu 94(1)(d) tar-Regolament (UE) Nru 1308/2013 tal-Parlament Ewropew u tal-Kunsill u tar-referenza għall-pubblikazzjoni tal-ispeċifikazzjoni tal-prodott għal isem fis-settur tal-inbid

(Oolde (DOP))**(2018/C 199/04)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾, u b'mod partikolari l-Artikolu 97(3) tiegħu,

Billi:

- (1) In-Netherlands bagħtu applikazzjoni għall-protezzjoni tal-isem "Oolde" skont it-Taqsima 2 tal-Kapitolu I tat-Titolu II tal-Parti II tar-Regolament (UE) Nru 1308/2013.
- (2) Il-Kummissjoni eżaminat dik l-applikazzjoni skont l-Artikolu 97(2) tar-Regolament (UE) Nru 1308/2013, u kkonkludiet li l-kundizzjonijiet stipulati fl-Artikoli 93 sa 96, fl-Artikolu 97(1) u fl-Artikoli 100, 101 u 102 ta' dak ir-Regolament huma ssodisfati.
- (3) Sabiex ikunu jistgħu jitressqu d-dikjarazzjonijiet ta' oppożizzjoni skont l-Artikolu 98 tar-Regolament (UE) Nru 1308/2013, jenhtieg li d-dokument uniku msemmi fl-Artikolu 94(1)(d) ta' dak ir-Regolament u r-referenza għall-pubblikazzjoni tal-ispeċifikazzjoni tal-prodott li saret matul il-proċedura nazzjonali preliminari għall-eżami tal-applikazzjoni għall-protezzjoni tal-isem "Oolde" jiġu ppubblikati f'Il-Ġurnal Uffiċjali tal-Unjoni Ewropea,

IDDEĊIDIET KIF ĠEJ:

Artikolu Uniku

Id-dokument uniku stabbilit skont l-Artikolu 94(1)(d) tar-Regolament (UE) Nru 1308/2013 u r-referenza għall-pubblikazzjoni tal-ispeċifikazzjoni tal-prodott għall-isem "Oolde" (DOP) jinsabu fl-Anness ta' din id-Deciżjoni.

Skont l-Artikolu 98 tar-Regolament (UE) Nru 1308/2013, il-pubblikazzjoni ta' din id-Deciżjoni tagħti d-dritt ta' oppożizzjoni għall-protezzjoni tal-isem speċifikat fl-ewwel paragrafu ta' dan l-Artikolu fi żmien xahrejn mid-data tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, it-8 ta' Ġunju 2018.

Għall-Kummissjoni

Phil HOGAN

Membru tal-Kummissjoni

⁽¹⁾ ĠU L 347, 20.12.2013, p. 671.

ANNEX

DOKUMENT UNIKU

“OOLDE”

PDO-NL-02230

Data tal-applikazzjoni: 18.8.2016

1. Isem/ismijiet li jrid(u) jiġi/u rreġistrat(i)

Oolde

2. Tip ta' indikazzjoni ġeografika

DOP — Denominazzjoni ta' Orġini Protetta

3. Kategoriji tal-prodotti tad-dwiel

1. Inbid

3. Inbid likur

5. Inbid spumanti ta' kwalità

8. Inbid semispumanti ta' kwalità

16. Inbid minn ġheneb misjur iżżejjed

4. Deskrizzjoni tal-inbid/tal-inbejjed

Kategorija tal-inbid 1 — Inbid: Aħmar, robust, b'toġhma ta' frott

VARJETAJIET TA' ĠHENEB: Regent jew Pinotin jew Cabertin, jew cuvée ta' dawn il-varjetajiet (il-proporzjon iwarja skont is-sena)

Karatteristiċi organolettiċi:

Regent Barrique: Kulur: aħmar, Aroma: pikkanti b'noti ħfief tal-annimali, Toġhma: firxa aromatika li tinkludi frott ippreżervat u meraq ta' konsistenza hoxna, tannini morbidi

Pinotin Barrique: Kulur: aħmar, Aroma: meraq pikkanti, ikkonċentrat, dens u bil-frott, Toġhma: frott aħmar skur bħaċ-ċirasa sewda, it-toġhma tibqa għal hafna hin fil-halq

Cabertin Barrique: Kulur: aħmar, Aroma: frott tal-forest, ġewż u ribes iswed, Toġhma: frott aħmar skur bħat-tut, toġhma rikka li tibqa' fil-halq

Karatteristiċi analitiċi:

Il-karatteristiċi analitiċi kollha huma f'konformità mad-definizzjonijiet u l-limiti stabbiliti fir-regolamenti tal-UE u fir-regolamenti ministerjali tan-Netherlands

— Qawwa massima alkoħolika totali (f% tal-volum)

— Aċidità massima volatili

— Total massimu ta' diossidu tal-kubrit

— Arrikkiment massimu, deaċidifikazzjoni u, soġġett għall-approvazzjoni, aċidifikazzjoni

Il-kontenut taz-zokkor ikun bejn 0,5 u 6 grammi kull litru

Karatteristiċi analitiċi ġenerali

Qawwa minima alkoħolika reali (f% tal-volum)	11,5
Aċidità minima totali	63,84 f'milliekwivalenti għal kull litru

Kategorija tal-inbid 1 — Inbid: abjad, xott, b'toġhma ta' frott

VARJETAJIET TA' GHENE: Cabernet Blanc

Karatteristiċi organolettiċi:

Kulur: abjad

Aroma: aromi friski tat-tuffieħ u tal-grejpfrut

Togħma: bilanċ tajjeb ta' aċidità u tul

Karatteristiċi analitiċi:

Il-karatteristiċi analitiċi kollha huma f'konformità mad-definizzjonijiet u l-limiti stabbiliti fir-regolamenti tal-UE u fir-regolamenti ministerjali tan-Netherlands

— Qawwa massima alkoħolika totali (f% tal-volum)

— Aċidità massima volatili

— Total massimu ta' diossidu tal-kubrit

— Arrikkiment massimu, deaċidifikazzjoni u, soġġett għall-approvazzjoni, aċidifikazzjoni

Il-kontenut taz-zokkor ikun bejn 1 u 8 grammi kull litru

Karatteristiċi analitiċi ġenerali

Qawwa minima alkoħolika reali (f% tal-volum)	10,5
Aċidità minima totali	77,14 f'milliekwivalenti għal kull litru

Kategorija tal-inbid 1 — Inbid: abjad, xott, qawwi

VARJETAJIET TA' GHENE: Solaris

Karatteristiċi organolettiċi:

Kulur: abjad

Aroma: noti ta' vanilla u ħobż mixwi, frott misjur

Togħma: fil-bidu qawwi, fl-aħħar konsistenza kremuża rfinuta, b'biżżejjed minerali u aċidi

Karatteristiċi analitiċi:

Il-karatteristiċi analitiċi kollha huma f'konformità mad-definizzjonijiet u l-limiti stabbiliti fir-regolamenti tal-UE u fir-regolamenti ministerjali tan-Netherlands

— Qawwa massima alkoħolika totali (f% tal-volum)

— Aċidità massima volatili

— Total massimu ta' diossidu tal-kubrit

— Arrikkiment massimu, deaċidifikazzjoni u, soġġett għall-approvazzjoni, aċidifikazzjoni

Il-kontenut taz-zokkor ikun bejn 1 u 8 grammi kull litru

Karatteristiċi analitiċi ġenerali

Qawwa minima alkoħolika reali (f% tal-volum)	11,5
Aċidità minima totali	77,14 f'milliekwivalenti għal kull litru

Kategorija tal-inbid 1 — Inbid: rožè, robust, b'toghma ta' frott

VARJETAJIET TA' GHENEB: Regent jew Pinotin jew Cabertin, jew cuvée ta' dawn il-varjetajiet (il-proporzjon ivarja skont is-sena)

Karatteristiċi organolettiċi:

Kulur: roża

Aroma: frawli u marmellata ħafifa

Toghma: frott dens u mmerraq, kemxejn hlewwa u toghma friska li tibqa' fil-ħalq

Karatteristiċi analitiċi:

Il-karatteristiċi analitiċi kollha huma f'konformità mad-definizzjonijiet u l-limiti stabbiliti fir-regolamenti tal-UE u fir-regolamenti ministerjali tan-Netherlands

— Il-kontenut massimu totali alkoħoliku

— Il-kontenut massimu aċidu volatili

— Il-kontenut massimu totali tad-diossidu tal-kubrit

— Arrikkiment massimu, deaċidifikazzjoni u, soġġett għall-approvazzjoni, aċidifikazzjoni

Il-kontenut taz-zokkor ikun bejn 1 u 8 grammi kull litru

Karatteristiċi analitiċi ġenerali

Qawwa minima alkoħolika reali (f% tal-volum)	10
Aċidità minima totali	63,84 f'milliekwivalenti għal kull litru

Kategorija tal-inbid 3 — Inbid likur: Ahmar

VARJETAJIET TA' GHENEB: Regent jew Pinotin jew Cabertin, jew cuvée ta' dawn il-varjetajiet (il-proporzjon ivarja skont is-sena)

Karatteristiċi organolettiċi

Kulur: aħmar

Aroma: ħelwa, ta' frott aħmar/iswed, kemxejn pikkanti

Toghma: misjur, pikkanti

Karatteristiċi analitiċi:

Il-karatteristiċi analitiċi kollha huma f'konformità mad-definizzjonijiet u l-limiti stabbiliti fir-regolamenti tal-UE u fir-regolamenti ministerjali tan-Netherlands

— Qawwa massima alkoħolika totali (f% tal-volum)

— Aċidità massima volatili

— Total massimu ta' diossidu tal-kubrit

— Arrikkiment massimu, deaċidifikazzjoni u, soġġett għall-approvazzjoni, aċidifikazzjoni

Il-kontenut taz-zokkor ikun bejn 50 u 100 grammi kull litru

Karatteristiċi analitiċi ġenerali

Qawwa minima alkoħolika reali (f% tal-volum)	18
Aċidità minima totali	63,84 f'milliekwivalenti għal kull litru

Kategorija tal-inbid 3 — Inbid likur: abjad

VARJETAJIET TA' GHENE: Solaris

Karatteristiċi organolettiċi:

Kulur: abjad

Aroma: frott misjur

Toghma: ta' frott, robusta

Karatteristiċi analitiċi:

Il-karatteristiċi analitiċi kollha huma f'konformità mad-definizzjonijiet u l-limiti stabbiliti fir-regolamenti tal-UE u fir-regolamenti ministerjali tan-Netherlands

— Il-kontenut massimu totali alkoħoliku

— Il-kontenut massimu aċidu volatili

— Il-kontenut massimu totali tad-diossidu tal-kubrit

— Arrikkiment massimu, deaċidifikazzjoni u, soġġett għall-approvazzjoni, aċidifikazzjoni

Il-kontenut taz-zokkor ikun bejn 50 u 100 grammi kull litru

Karatteristiċi analitiċi ġenerali

Qawwa minima alkoħolika reali (f% tal-volum)	18
Aċidità minima totali	63,84 f'milliekwivalenti għal kull litru

Kategorija tal-inbid 5 — Inbid spumanti ta' kwalità: abjad, robust, b'toghma ta' frott

VARJETAJIET TA' GHENE: Cabernet Blanc

Karatteristiċi organolettiċi

Kulur: abjad

Aroma: aromi friski tat-tuffieħ u tal-grejpfrut

Toghma: bilanċ tajjeb ta' aċidità u t-toghma li tibqa' għal hin twil fil-halq, fil-bidu tinħass toghma aromatika li tfakkrek fil-ħaxix

Karatteristiċi analitiċi:

Il-karatteristiċi analitiċi kollha huma f'konformità mad-definizzjonijiet u l-limiti stabbiliti fir-regolamenti tal-UE u fir-regolamenti ministerjali tan-Netherlands

— Qawwa massima alkoħolika totali (f% tal-volum)

— Aċidità massima volatili

— Total massimu ta' diossidu tal-kubrit

— Arrikkiment massimu, deaċidifikazzjoni u, soġġett għall-approvazzjoni, aċidifikazzjoni

Il-kontenut taz-zokkor ikun bejn 2 u 12 grammi kull litru

Karatteristiċi analitiċi ġenerali

Qawwa minima alkoħolika reali (f% tal-volum)	10,5
Aċidità minima totali	79,8 f'milliekwivalenti għal kull litru

Kategorija tal-inbid 8 — Inbid semispumanti: Rožé

VARJETAJET TA' GHENEB: Regent jew Pinotin jew Cabertin, jew cuvée ta' dawn il-varjetajiet (il-proporzjon iwarja skont is-sena)

Karatteristiċi organolettiċi:

Kulur: roża

Aroma: frawli

Togħma: hlewwa rfinuta u toghma friska li tibqa' fil-halq

Karatteristiċi analitiċi:

Il-karatteristiċi analitiċi kollha huma f'konformità mad-definizzjonijiet u l-limiti stabbiliti fir-regolamenti tal-UE u fir-regolamenti ministerjali tan-Netherlands

— Qawwa massima alkoħolika totali (f% tal-volum)

— Aċidità massima volatili

— Total massimu ta' diossidu tal-kubrit

— Arrikkiment massimu, deaċidifikazzjoni u, soġġett għall-approvazzjoni, aċidifikazzjoni

Il-kontenut taz-zokkor ikun bejn 1 u 8 grammi kull litru

Karatteristiċi analitiċi ġenerali

Qawwa minima alkoħolika reali (f% tal-volum)	9
Aċidità minima totali	77,17 fmilliekwivalenti għal kull litru

Kategorija tal-inbid 16 — Inbid minn gheneb misjur iżżejjed, Abjad

VARJETAJET TA' GHENEB: Solaris

Karatteristiċi organolettiċi:

Kulur: abjad

Aroma: irrizervata, kemxejn seduċenti, b'noti ta' liċċi u langas misjur

Togħma: toghma friska rfinuta

Karatteristiċi analitiċi:

Il-karatteristiċi analitiċi kollha huma f'konformità mad-definizzjonijiet u l-limiti stabbiliti fir-regolamenti tal-UE u fir-regolamenti ministerjali tan-Netherlands

— Qawwa massima alkoħolika totali (f% tal-volum)

— Aċidità massima volatili

— Total massimu ta' diossidu tal-kubrit

— Arrikkiment massimu, deaċidifikazzjoni u, soġġett għall-approvazzjoni, aċidifikazzjoni

Il-kontenut taz-zokkor ikun bejn 20 u 80 grammi kull litru

Karatteristiċi analitiċi ġenerali

Qawwa minima alkoħolika reali (f% tal-volum)	12
Aċidità minima totali	73,15 fmilliekwivalenti għal kull litru

5. Metodi tal-prassi enoloġika

a. *Prassi enoloġika essenzjali*

Kategorija tal-inbid 1 — Inbid: ahmar, b'toghma ta' frott, qawwi

Il-prattika enoloġika speċifika

Fermentazzjoni tal-polpa għal mill-inqas erbat ijiem u maturazzjoni fi krietel tal-injam bejn hames xhur u 17-il xhur

Kategorija tal-inbid 1 — Inbid: abjad, xott, b'toghma ta' frott

Il-prattika enoloġika speċifika

Fermentazzjoni kiesha f'temperatura ta' inqas minn 18-il °C (hlief għal zieda fit-temperatura fil-bidu tal-fermentazzjoni u għall-inbejjed li ma jiffermentawx faċilment)

Kategorija tal-inbid 1 — Inbid: Abjad, xott, qawwi

Il-prattika enoloġika speċifika

Fermentazzjoni kiesha f'temperatura ta' inqas minn 18-il °C (hlief għal zieda fit-temperatura fil-bidu tal-fermentazzjoni u għall-inbejjed li ma jiffermentawx faċilment), maturazzjoni parzjali fi krietel tal-injam bejn xahrejn u sitt xhur

Kategorija tal-inbid 1 — Inbid: rožè, robust, b'toghma ta' frott

Il-prattika enoloġika speċifika

Fermentazzjoni kiesha f'temperatura ta' inqas minn 18-il °C (hlief għal zieda fit-temperatura fil-bidu tal-fermentazzjoni u għall-inbejjed li ma jiffermentawx faċilment)

Kategorija tal-inbid 3 — Inbid likur: Ahmar

Il-prattika enoloġika speċifika

Fermentazzjoni tal-polpa għal mill-inqas erbat ijiem u maturazzjoni fi krietel tal-injam għal mill-inqas sentejn, zieda tal-alkohol tal-inbid

Kategorija tal-inbid 3 — Inbid likur: Abjad

Il-prattika enoloġika speċifika

Fermentazzjoni tal-polpa għal mill-inqas erbat ijiem u maturazzjoni fi krietel tal-injam għal mill-inqas sentejn, zieda tal-alkohol tal-inbid

Kategorija tal-inbid 5 — Inbid spumanti ta' kwalità: Abjad, robust, b'toghma ta' frott

Il-prattika enoloġika speċifika

Fermentazzjoni kiesha f'temperatura ta' inqas minn 18-il °C (hlief għal zieda fit-temperatura fil-bidu tal-fermentazzjoni u għall-inbejjed li ma jiffermentawx faċilment), it-tieni fermentazzjoni fil-flixxun skont it-tradizzjoni (metodu tradizzjonali)

Kategorija tal-inbid 8 — Inbid semispumanti: Rožé

Il-prattika enoloġika speċifika

Fermentazzjoni kiesha f'temperatura ta' inqas minn 18-il °C (hlief għal zieda fit-temperatura fil-bidu tal-fermentazzjoni u għall-inbejjed li ma jiffermentawx faċilment); huwa kkarbonizzat waqt li jitqiegħed fil-flixxen

Kategorija tal-inbid 16 — Inbid minn għeneb misjur iżżejjed: Abjad

Il-prattika enoloġika speċifika

Hsad tard b'mill-inqas 110 Oechsle, produzzjoni tal-inbid permezz ta' fermentazzjoni kiesha

b. Rendimenti massimi

Regent ahmar

65 ettolitru għal kull ettaru

Pinotin ahmar

65 ettolitru għal kull ettaru

Cabertin ahmar

65 ettolitru għal kull ettaru

Cabernet Blanc abjad

65 ettolitru għal kull ettaru

Solaris abjad

65 ettolitru għal kull ettaru

Solaris abjad; inbid minn għeneb misjur iżżejjed

40 ettolitru għal kull ettaru

6. Żona ddefinita

Id-definizzjoni u l-limiti tad-DOP Oolde (muniċipalità ta' Lochem)

Iż-żona ġeografika hija Oolde, li tiffurma parti mill-muniċipalità ta' Lochem.

Oolde huwa distrett fi hdan il-muniċipalità ta' Lochem fil-provinċja ta' Gelderland.

L-ismijiet u l-kultura tad-distretti huma hajjin ferm fost il-popolazzjoni lokali.

L-erja totali ta' Oolde hija ta' 658 ettari.

Oolde huwa ddefinit mill-korsiji tal-ilma fuq il-fruntieri tiegħu tat-Tramuntana (Dortherbeek) u tan-Nofsinhar (Molenbeek). Lejn il-Punent, iż-żona għandha bħala fruntiera l-fruntiera muniċipali ta' Gorssel. Il-fruntiera tal-Lvant hija parallela max-tut ta' Lindenbergdijk, Stoomdijk u Broekdijk.

Id-DOP Oolde fih il-hamrija "beek" (brook), bil-karatteristika tat-trab ġunġieni li huwa importanti għall-vitikultura.

7. Għeneb tal-inbid ewlieni

Pinotin N

Cabertin N (VB-91-26-17)

Cabernet Blanc B (VB-91-26-1)

Solaris

Regent N

8. Deskrizzjoni tar-rabta/tar-rabtiet

Hamrija

Il-konsistenza tal-hamrija f'Oolde hija pjuttost kumplessa, u tvarja bejn firxa ta' tipi ta' hamrija li għandhom ftit mill-karatteristiċi tagħhom li huma l-istess.

Id-DOP Oolde fih il-hamrija "beek" (brook), bit-trab ġunġieni karatteristiku (10 %-50 % tafal) li huwa importanti għall-vitikultura, b'saff ta' hamrija minerali irqaq minn 50 cm u b'persentaġġ ta' lutum (particella tat-tafal) sa 12 %.

Il-klima u l-ambjent

Fil-fruntiera ta' Oolde għandu hemm Twente, fejn il-medji tal-klima (1971-2000) għall-perjodu tat-tkabbir tal-inbid bejn Mejju u Settembru, segwit miċ-ċifri medji nazzjonali, huma kif ġej:

— Temperatura medja: 15,0 gradi Celsius (15,2)

— Temperatura minima medja: 9,7 gradi Celsius (10,5)

- Temperatura massima medja: 19,9 gradi Celsius (19,7)
- Umdità relattiva medja: 78,8 %, (78,8 %)
- Precipitazzjoni medja: 64,9 mm, (64,9 mm), fix-xahar
- Il-medja ta' sigħat ta' xemx: 174,2 siegħa, 185,1 siegħa fix-xahar.

It-temperaturi ta' biljejl li huma kemxejn iktar baxxi jghinu biex jipproduċu inbid li jkollu toghma friska tal-frott.

Varjetajiet ta' Gheneb

Il-varjetajiet tal-gheneb li jintużaw fid-DOP Oolde u li jistgħu jiġu mkabbra sew fil-klima huma dawn li ġejjin għall-inbid abjad: Cabernet Blanc u Solaris, u għall-inbid l-aħmar: Regent, Pinotin u Cabertin. Dawn huma kklassifikati bhala *vitis vinifera* fil-bażi tad-dejta tal-Vitis International Variety Catalogue (VIVC) bi klassifikazzjoni tal-informazzjoni formali. Dawn il-varjetajiet huma inklużi wkoll fil-lista attwali tal-OIV (Organizzazzjoni Internazzjonali tad-Dielja u l-Inbid).

L-aspetti umani (il-vitikultura u l-produzzjoni tal-inbid)

Qabel it-thawwil, il-varjetajiet tal-gheneb jiġu magħżula bir-reqqa biex jikbru sew fl-art tal-irqajja' msemija u jipproduċu gheneb misjur mimli aromi. L-iktar tipi adattati ta' stokkijiet ta' kull varjetà jintgħażlu abbażi ta' analiżi tal-hamrija. Il-varjetajiet magħżula ġew ippruvati li għandhom iktar reżistenza għall-mard komuni, u dan jiġi ottimizzat permezz ta' monitoraġġ kontinwu u protezzjoni ppjanata tal-pjanta tul is-sena. Dan iżid konsiderevolment is-sostenibilità tal-vitikultura.

Il-pjanti jinżerghu f'ringieli fil-vinji (direzżjoni mit-Tramuntana san-Nofsinhar) sabiex ikollhom l-ikbar esponiment possibbli għax-xemx. L-ispażju bejn ir-ringieli huwa ta' 2,15 metri. Jithalla spażju ta' bejn 0,9 u 1,25 metru bejn il-pjanti sabiex kull pjanta tikseb biżżejjed nutrijenti mill-hamrija (xi 2,2 metri kwadri kull pjanta).

Intgħażel il-metodu ta' vitikultura de Guyot, bil-weraq li jtkabbar vertikament u n-nebbieta li jiġu sostnuti b'wajers orizzontali. Iz-zbir tax-xitwa jsir bl-idejn biex jintgħażlu l-aħjar nebbieta li jkunu ilhom jtkabbru sena, u r-raħs inibbet fl-istaġun il-ġdid. Fl-istaġun tat-tkabbir, il-hajt tal-weraq jiġi miżbur bil-magni. Il-weraq madwar in-nebbieta jinżabar b'metodu speċjali (bl-idejn u bil-magna) sabiex ix-xemx tkun tista' tilhaq kemm jista' jkun mill-ghenieqed u dawn ikunu jistgħu jinxfu malajr wara li jixxarbu bix-xita. Hajt tal-weraq li jiġi ġġestit sew jghin il-formazzjoni taz-zokkor u s-sajran tal-ghenieqed. Sabiex l-ghenieqed jieħdu l-kulur, dawn jinżabru b'tali mod li l-ghenieqed li jibqa' jithallew jimmaturaw aħjar (zokkor, aromi). Wieħed mill-parametri biex jiġi ddeterminat jekk l-gheneb ikunx kiseb il-maturità u l-aromi korretti huwa l-hamrija bilanċjata u l-fertilizzazzjoni tal-weraq. Dan jiġi żgurat permezz ta' analiżi tal-hamrija ta' kull sena ta' 20 punt għal kull ettaru, segwit bi pjan ta' fertilizzazzjoni addattat. Il-fertilizzazzjoni tal-weraq tintuża fil-mument xierqa biex jiġu evitati n-nuqqasijiet, eż. tal-manjeżju.

Wahda mill-iktar deċiżjonijiet importanti hija meta għandu jsir il-hsad. Il-proċess ta' maturazzjoni (formazzjoni ta' zokkor, aċidi u aromi) huwa segwit mill-qrib billi jitkejl l-valuri Oehle u tal-PH u l-valutazzjoni viżwali tal-kundizzjoni tal-gheneb. Il-hsad isir kompletament bl-idejn, u l-gheneb jintgħażel għall-gbir abbażi tal-kwalità, sabiex jinkiseb inbid ta' kwalità. Il-hsad jista' jiġi ppjanat malajr, jiġifieri jista' jintgħażel l-aħjar żmien — mhux kmieni hafna u mhux tard hafna. Eżatt wara l-hsad, l-gheneb maħsud jtkessaħ (għal madwar 4 °C) hdejn il-vinji, sabiex l-gheneb jibqa' f'kundizzjoni tajba waqt li jiġi ttrasportat għall-produzzjoni tal-inbid.

Il-produzzjoni tal-inbid abjad u rożé sseħħ permezz ta' fermentazzjoni kiesha biex jinkisbu l-inbejjed tipiċi b'toghma friska u tal-frott. L-inbejjed homor jiġu mmaturati fil-krieta tal-ballut biex jiksbu toghma iktar qawwija. L-inbid l-abjad jista' wkoll isir iktar robust jekk jagħmel perjodu qasir ta' maturazzjoni fil-btieti.

Barra minn hekk, il-kooperazzjoni intensiva mal-esperti tagħti kontribut importanti għall-eżistenza ta' dawn l-inbejjed.

Il-produzzjoni tal-inbid tista' titwettaq fiż-żona tad-Deżinjazzjoni tal-Origini Protetta jew fil-muniċipalità fil-qrib ta' Hof van Twente.

Rabta kawżali

Il-kwalità tal-inbid hija influwenzata b'mod qawwi mill-interazzjoni bejn il-klima, il-hamrija, il-vitikultura u l-produzzjoni tal-inbid.

Il-klima (kontinentali) li normalment ikun hemm tiżgura li tinkiseb il-maturazzjoni meħtieġa. It-temperaturi ta' biljejl fil-harifa li huma kemxejn iktar baxxi jiżguraw li jkun hemm biżżejjed tnaqqis fl-aċidi filwaqt li tinzamm it-toghma friska u li tfakkrek fil-frott karatteristika ta' dan l-inbid.

It-temperaturi ta' biljejl fil-harifa li huma kemxejn iktar baxxi jiżguraw li jkun hemm biżżejjed tnaqqis fl-aċidi biex jinżamm il-bilanċ bejn il-hlewwa u l-aċidità meħtieġa biex tinzamm il-karatteristika ta' dan l-inbid tat-toghma friska u li tfakkrek fil-frott.

Il-hamrija hija l-hamrija "beek", li għandha kontenut importanti ta' tafal u bejn 5 % u 10 % ta' materja organika. Il-hamrija bit-trab ġulgħieni hija ideali għall-vitikultura minhabba li tipproċessa b'mod eċċellenti n-nutrijenti u l-ilma, u dan jippermetti li l-gheneb jiżviluppa bis-shih l-aromi tiegħu u b'hekk jiġi prodott inbid qawwi.

Billi jzomm l-ilma għal hin itwal, li huwa mehtieg biex jingħaddew in-nutrijenti mill-hamrija għall-pjanta, it-trab ġunġlieni jiżgura li n-nutrijenti preżenti fil-hamrija jingħaddew għall-inbid, b'mod partikolari waqt il-perjodi ta' nixfa. Dawn in-nutrijenti jiżguraw li l-pjanta tkun sostnuta sew waqt il-perjodu ta' tisjir sabiex iz-zokkor u l-aromi jiżviluppaw b'mod shih.

L-gheneb li jimatura b'dan il-mod huwa essenzjali biex jinkiseb inbid li jagħtik is-sensazzjoni li jimlielek ħalqek kollu u jdum jintieghem fil-halq.

Dan it-tip ta' inbid huwa adattat sew biex jiġi mmaturat fil-btieti halli l-maturazzjoni tiżviluppa aktar.

Barra mill-klima u l-hamrija, l-gharfien u l-ghazliet ta' dak li jkabbar id-dwieli u ta' dak li jipproduċi l-inbid għandhom influenza kbira fuq il-kwalità tal-inbid: il-varjetà magħżula, it-tfassil tal-vinji, il-fertilizzazzjoni, il-metodu ta' tkabbir, il-ġestjoni tal-weraq, iż-żbir tal-ghenieq, il-monitoraġġ tal-kundizzjoni tal-vinji u l-proċess ta' maturazzjoni, id-deċiżjoni meta għandu jsir il-ħsad, l-ghażla tal-ħsad, u l-produzzjoni tal-inbid (fermentazzjoni kiesha, maturazzjoni fl-injam).

Qed titfittex b'mod deliberat il-kooperazzjoni mal-esperti fil-gastronomija u fil-kummerċ tal-inbid għall-kontribut tagħhom biex jiġu prodotti inbejjes ta' kwalità.

Din ir-rabta tapplika għall-inbid, għall-inbid spumanti ta' kwalità, għall-inbid semispumanti, għall-inbid likur u għall-inbid minn gheneb misjur iżżejjed. Dawn l-aħħar tnejn huma affettwati iktar mill-azzjonijiet tal-bniedem.

Il-proprietajiet organolettiċi u analitiċi tal-inbejjes prodotti, bħalma huma t-togħma karatteristika friska u tal-frott tal-inbejjes bojod u rożé u t-tannini morbidi tal-inbejjes homor, huma r-riżultat ta' din ir-relazzjoni bejn il-hamrija, il-klima u l-aspetti umani.

9. Kundizzjonijiet essenzjali oħra

Qafas ġuridiku:

Minn organizzazzjoni li tiġġestixxi d-DOP/IGP, fejn previst mill-Istat Membru.

Tip ta' kundizzjoni addizzjonali:

Eċċezzjoni fir-rigward tal-produzzjoni fiż-żona ġeografika ddefinita

Deskrizzjoni tal-kundizzjoni:

Il-produzzjoni tal-inbid tista' titwettaq fiż-żona tad-Deżinjazzjoni tal-Origini Protetta jew fil-municipalità fil-qrib ta' Hof van Twente.

Link għall-ispeċifikazzjoni tal-prodott

<https://www.rvo.nl/sites/default/files/2016/08/Productdossier-Oolde.pdf>

INFORMAZZJONI MILL-ISTATI MEMBRI

Avviż tal-Gvern tar-Renju Unit dwar id-Direttiva 94/22/KEE tal-Parlament Ewropew u tal-Kunsill dwar il-kondizzjonijiet għall-ghoti u l-użu ta' awtorizzazzjonijiet għall-prospettar, esplorazzjoni u produzzjoni ta' idrokarburi

(Test b'rilevanza għaž-ŻEE)

(2018/C 199/05)

Avviż tar-Renju Unit għall-31 Ċiklu ta' hruġ tal-liċenzji għat-tiftix taż-żejt u l-gass lil hinn mill-kosta

L-AWTORITÀ TAŻ-ŻEJT U TAL-GASS

L-Att dwar il-Petroleum tal-1998 (The Petroleum Act 1998)

Ċiklu ta' hruġ ta' liċenzji lil hinn mill-kosta

1. L-Awtorità taż-Żejt u l-Gass (*Oil and Gas Authority* - l-OGA) tistieden lill-persuni interessati biex japplikaw għal Liċenzji għall-Produzzjoni ta' Idrokarburi f'żoni speċifiċi tal-Blata Kontinentali tar-Renju Unit.
2. Id-dettalji kollha tal-offerta, inklużi l-listi u l-mapep taż-żoni inklużi fl-offerta flimkien ma' gwida dwar il-liċenzji, it-termini li se jinkludu dawk il-liċenzji, u kif wiehed għandu japplika, huma disponibbli fis-sit web tal-OGA (ara hawn taht).
3. L-applikazzjonijiet kollha se jiġu ddeterminati, fejn applikabbli, skont it-termini tal-Hydrocarbons Licensing Directive Regulations 1995 (S.I. 1995 No. 1434), il-Petroleum Licensing (Applications) Regulations 2015 (SI 2015 No. 766) u l-Offshore Petroleum Licensing (Offshore Safety Directive) Regulations 2015 (SI 2015 No. 385). Fl-1 ta' Ottubru 2016, il-funzjonijiet tas-Segretarju tal-Istat f'dan ir-rigward ġew trasferiti lill-Awtorità taż-Żejt u l-Gass skont The Energy (Transfer of Functions, Consequential Amendments and Revocation) Regulations 2016 (http://www.legislation.gov.uk/ukxi/2016/912/pdfs/ukxi_20160912_en.pdf), li jipprevedu li kulma jsir (jew li għandu effett daqsliki sar) mis-Segretarju tal-Istat jew b'rabta miegħu fir-rigward ta' dawn il-funzjonijiet trasferiti issa għandu effett, sakemm ikun meħtieġ biex jitkompla l-effett ta' dan wara l-1 ta' Ottubru 2016, daqsliki sar mill-Awtorità taż-Żejt u l-Gass jew b'rabta magħha. Id-determinazzjonijiet se jsiru fil-kuntest tal-htieġa kontinwa għal esplorazzjoni mingħajr dewmien, bir-reqqa, effiċjenti u sikura sabiex ikunu identifikati r-riżorsi taż-żejt u tal-gass tar-Renju Unit filwaqt li jitqiesu kif xieraq l-aspetti ambjentali.

Qafas "Innovattiv"

4. L-applikazzjonijiet għal-liċenzji se jitqiesu fid-dawl tal-approċċ innovattiv adottat għall-Programmi ta' Hidma tal-Perjodu Inizjali ("Programmi ta' Hidma") għal-Liċenzji. Dawn il-Programmi ta' Hidma se jinkorporaw il-kombinament flessibbli ta' mhux aktar minn tliet fażijiet (A, B u C) fil-Perjodu Inizjali. Dan se jgħin biex jiġi żgurat li l-Programmi ta' Hidma għall-blokk li għalihom qed issir l-applikazzjoni jkunu xierqa għall-isfidi ġeotekniċi u ta' tipi oħra li jridu jiġu indirizzati f'żona partikolari, filwaqt li jiġu ottimizzati l-fatturi elenkati fil-Paragrafu 3. Il-flessibilità li qed tingħata mill-kombinament ta' mhux aktar minn tliet fażijiet tippermetti wkoll li l-applikanti jfasslu Programm ta' Hidma xieraq għall-pjanijiet u għar-rekwiżiti partikolari tagħhom.
5. Il-Fażi A tal-Programm ta' Hidma tinkludi perjodu li fih se jitwettqu Studji Ġeotekniċi u Riproċessar Ġeofiziku tad-Dejta; Il-Fażi B tal-Programm ta' Hidma se tkun perjodu fejn se tingħabar Dejta Siżmika Għda; Il-Fażi C tal-Programm ta' Hidma se tkun għat-thaffir esploratorju u/jew ta' valutazzjoni. L-applikanti jistgħu jiddeċiedu l-kombinament tal-Fażijiet, jekk isirux it-tliet Fażijiet kollha, jinbediex ix-xogħol direttament bil-Fażi B segwita mill-Fażi C, jinbediex ix-xogħol direttament bil-Fażi C, inkella direttament bil-Fażi A segwita mill-Fażi C.
6. Il-Fażi A u l-Fażi B mhumix obligatorji u jistgħu ma jkunux adattati f'ċirkostanzi partikolari, iżda kull applikazzjoni trid tipproponi l-Fażi C, hlief meta l-applikant jahseb li ma tkun meħtieġa l-ebda esplorazzjoni u jipproponi li jmur direttament għall-iżvilupp (jiġifieri "direttament għat-Tieni Perjodu"). F'dan il-każ, jenħtieġ li l-applikazzjonijiet isiru skont il-gwida disponibbli fuq is-sit web tal-OGA.
7. Il-liċenzji mogħtija f'dan iċ-ċiklu jista' jkollhom Perjodu Inizjali ta' mhux aktar minn disa' snin. It-tul ta' żmien tal-liċenzja u l-fażijiet se jkollhom b'żonn ġustifikazzjoni fil-kuntest tal-programm ta' hidma propost, u se jkunu s-suġġett ta' diskussjoni fil-waqt tal-applikazzjoni.
8. L-applikazzjonijiet li l-fażi tal-bidu tagħhom hija l-Fażi A jew B se jiġu ġġudikati abbażi tal-kriterji li ġejjin:
 - (a) Il-vijabbiltà finanzjarja tal-applikant;
 - (b) Il-kapaċità teknika tal-applikant li se tiġi vvalutata parzjalment skont kif muri mill-kwalità tal-analiżi relatata mal-blokka;

- (c) Il-mod li bih l-applikant jipproponi li jwettaq l-attivitajiet li jkunu permessi mil-liċenzja, inkluż il-kwalità tal-Programm ta' Hidma mressaq għall-evalwazzjoni tal-potenzjal shih taż-żona li għaliha qed issir l-applikazzjoni;
- (d) Il-kapaċità tas-sikurezza u dik ambjentali. Skont l-Offshore Petroleum Licensing (Offshore Safety Directive) Regulations 2015, id-detenturi kollha prospettivi tal-liċenzji lil hinn mill-kosta, jiġifieri inkluż is-shab kollha fi grupp ta' applikanti, iridu jfornu informazzjoni dwar il-kapaċità tagħhom tas-sikurezza u dik ambjentali bħala sostenn għall-applikazzjoni għal-liċenzja. Aktar għajnuna fir-rigward tar-rekwiżiti kollha tas-sikurezza u dawk ambjentali tinsab fuq <http://www.hse.gov.uk/osdr/assets/docs/appendix-c.pdf>; kif ukoll
- (e) Meta l-applikant ikollu jew kellu liċenzja mogħtija jew ġie trattat daqslikieku nġhatatlu skont l-Att dwar il-Petrolium tal-1998, kwalunkwe nuqqas ta' effiċjenza u ta' responsabbiltà muri mill-applikant f'operazzjonijiet skont dik il-liċenzja.
9. Il-liċenzji bil-Fażi B għandhom jispeċifikaw perjodu ta' żmien biex il-liċenzja tiskadi fi tmiem din il-fażi jekk id-Detentur tal-liċenzja ma jkunx issodisfa l-OGA bil-kapaċità teknika u finanzjarja tiegħu biex itemm il-Programm ta' Hidma. Għal liċenzji bil-Fażi A iżda bl-ebda Fażi B, il-liċenzja se tispeċifika wkoll perjodu biex il-liċenzja tiskadi fi tmiem din il-fażi jekk id-Detentur tal-liċenzja ma jkunx issodisfa lill-OGA bil-kapaċità teknika u finanzjarja tiegħu biex itemm il-Programm ta' Hidma.
10. L-applikazzjonijiet li jibdew bil-Fażi C se jiġu ġġudikati abbażi tal-kriterji li ġejjin:
- (a) Il-vijabbiltà finanzjarja tal-applikant u l-kapaċità finanzjarja tiegħu biex iwettaq l-attivitajiet li se jkunu permessi bil-liċenzja waqt il-Perjodu Inizjali, inkluż il-Programm ta' Hidma mressaq għall-evalwazzjoni tal-potenzjal shih taż-żona fil-blokka;
- (b) Il-kapaċità teknika tal-operatur propost biex jissorvelja l-operazzjonijiet u b'mod partikolari l-operazzjonijiet ta' thaffir;
- (c) Il-mod li bih l-applikant jipproponi li jwettaq l-attivitajiet li jkunu permessi bil-liċenzja, inkluż il-kwalità tal-Programm ta' Hidma mressaq għall-evalwazzjoni tal-potenzjal shih taż-żona li għaliha qed issir l-applikazzjoni;
- (d) Il-kapaċità tas-sikurezza u dik ambjentali. Skont l-Offshore Petroleum Licensing (Offshore Safety Directive) Regulations 2015, id-detenturi kollha prospettivi tal-liċenzji lil hinn mill-kosta, jiġifieri inkluż is-shab kollha fi grupp ta' applikanti, iridu jfornu informazzjoni dwar il-kapaċità tagħhom tas-sikurezza u dik ambjentali bħala sostenn għall-applikazzjoni għal-liċenzja. Issib gwida ulterjuri fir-rigward tar-rekwiżiti kollha tas-sikurezza u dawk ambjentali hawn <http://www.hse.gov.uk/osdr/assets/docs/appendix-c.pdf>; kif ukoll;
- (e) Meta l-applikant ikollu jew kellu liċenzja mogħtija jew ġie trattat daqslikieku nġhatatlu skont l-Att dwar il-Petrolium tal-1998, kwalunkwe nuqqas ta' effiċjenza u ta' responsabbiltà muri mill-applikant f'operazzjonijiet b'dik il-liċenzja.

Gwida

11. Issib gwida ulterjuri fuq is-sit web tal-OGA: <https://www.ogauthority.co.uk/licensing-consents/licensing-rounds/>

Offerti għal-Liċenzji

12. Sakemm ma jkunx hemm bżonn ta' Valutazzjoni Xierqa għal xi Blokk partikolari (ara l-Paragrafu 15 hawn isfel), kull offerta mill-Awtorità taż-Żejt u l-Gass ta' liċenzja skont din l-istedina se ssir fi żmien tmintax-il xahar mid-data ta' dan l-Avviż.

13. L-Awtorità taż-Żejt u l-Gass ma taċċetta l-ebda responsabbiltà għall-ebda kost imġarrab mill-applikant waqt il-kunsiderazzjoni jew il-preżentazzjoni tal-applikazzjoni tiegħu.

Valutazzjonijiet Ambjentali

14. Is-Segretarju tal-Istat wettaq Valutazzjoni Ambjentali Strateġika (VAS) skont id-Direttiva 2001/42/KE dwar l-istima tal-effetti ta' ċerti pjanijiet u programmi fuq l-ambjent taż-żoni kollha li se jiġu offruti f'dan il-Ċiklu. Is-sejbiet ta' dik il-VAS jinsabu fuq is-sit web tal-Gvern tar-Renju Unit iddedikat għall-VAS tal-enerġija lil hinn mill-kosta:

<https://www.gov.uk/offshore-energy-strategic-environmental-assessment-sea-an-overview-of-the-sea-process>

15. Il-liċenzji skont din l-istedina se jiġu offruti biss jekk, skont id-Direttiva dwar il-Habitats (id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-habitat naturali u tal-fawna u l-flora selvaġġa):

- (a) l-attivitajiet li għandhom jitwettqu bil-liċenzja aktarx mhux se jkollhom effetti sinifikanti fuq il-ġestjoni ta' Żona Speċjali ta' Konservazzjoni (ŽSK) jew ta' Żona Speċjali ta' Protezzjoni (ŽSP), jew jekk
- (b) Valutazzjoni Xierqa tkun aċċertat li l-attivitajiet mhux se jkollhom effetti negattivi fuq l-integrità ta' ŽSKs jew ŽSPs bħal dawn; jew
- (c) f'każ fejn l-attivitajiet jiġu vvalutati li x'aktarx jikkawżaw effetti negattivi bħal dawn, diment
 - (i) li jkun hemm raġunijiet imperattivi ta' interess pubbliku prevalenti għall-ġhoti tal-liċenzja,
 - (ii) li jittiehdu miżuri xierqa ta' kumpens, u
 - (iii) jekk ma hemmx soluzzjonijiet alternattivi.

16. Kuntatt: Ricki Kiff, Oil and Gas Authority, 21 Bloomsbury Street, London WC1B 3HF, United Kingdom.

Tel. +44 3000671637.

Is-sit web tal-Awtorità taż-Żejt u l-Gass: <https://www.ogauthority.co.uk/licensing-consents/licensing-rounds/>

Avviż ta' informazzjoni tal-Kummissjoni skont l-Artikolu 17(5) tar-Regolament (KE) Nru 1008/2008 tal-Parlament Ewropew u tal-Kunsill dwar regoli komuni għall-operat ta' servizzi tal-ajru fil-Komunità

Sejha għall-offerti għall-operat tas-servizzi tal-ajru bi skeda skont l-obbligi tas-servizz pubbliku

(2018/C 199/06)

Stat Membru	Spanja
Rotta kkonċernata	Gran Canaria – El Hierro
Perjodu ta' validità tal-kuntratt	Sentejn (2) wara l-bidu tal-operat
Skadenza għat-tressiq tal-offerti	Xahrejn mid-data tal-pubblikazzjoni ta' dan l-avviż
Indirizz minn fejn jistgħu jinkisbu t-test tas-sejha għall-offerti u kwalunkwe informazzjoni u/jew dokumentazzjoni rilevanti marbuta mas-sejha pubblika għall-offerti u mal-obbligu tas-servizz pubbliku	Ministerio de Fomento Dirección General de Aviación Civil Subdirección General de Transporte Aéreo Paseo de la Castellana 67 ES-28071 Madrid Spanja Telefown: +34 915977505 Faks: +34 915978643 Email: osp.dgac@fomento.es

Avviż ta' informazzjoni tal-Kummissjoni skont l-Artikolu 17(5) tar-Regolament (KE) Nru 1008/2008 tal-Parlament Ewropew u tal-Kunsill dwar regoli komuni għall-operat ta' servizzi tal-ajru fil-Komunità

Sejha għall-offerti għall-operat ta' servizzi tal-ajru bi skeda skont l-obbligi tas-servizz pubbliku

(2018/C 199/07)

Stat Membru	Spanja
Rotot ikkonċernati	Badajoz–Madrid Badajoz–Barcellona
Perjodu ta' validità tal-kuntratt	Tliet (3) snin wara l-bidu tal-operat, u sena (1) addizzjonali jekk ikun hemm bżonn ta' estensjoni.
Skadenza għat-tressiq tal-offerti	Xahrejn mid-data tal-pubblikazzjoni ta' dan l-avviż
Indirizz minn fejn jistgħu jinkisbu t-test tas-sejha għall-offerti u kwalunkwe informazzjoni u/jew dokumentazzjoni rilevanti marbuta mas-sejha pubblika għall-offerti u mal-obbligu tas-servizz pubbliku	Ministerio de Fomento Dirección General de Aviación Civil Subdirección General de Transporte Aéreo Paseo de la Castellana 67 28071 Madrid Spanja Tel. +34 915977505 Faks +34 915978643 Email: osp.dgac@fomento.es

V

(Avviżi)

PROCEDURE AMMINISTRATIVE

IL-KUMMISSJONI EWROPEA

Sejha għall-proposti li taqa' taht il-programm ta' hidma multiannwali għall-ghoti ta' ghajnuna finanzjarja fil-qasam tal-infrastruttura trans-Ewropea tal-enerġija fil-kuntest tal-Faċilità Nikkollegaw l-Ewropa għall-perjodu 2014-2020

(Id-Deċiżjoni ta' Implimentazzjoni tal-Kummissjoni C(2018) 1615)

(2018/C 199/08)

Id-Direttorat Ġenerali għall-Enerġija tal-Kummissjoni Ewropea, qieghed b'dan jiftah sejha għall-proposti sabiex jitqassmu għotjiet f'konformità mal-prijoritajiet u l-ghanijiet definiti fil-programm ta' hidma multiannwali fil-qasam tal-infrastruttura trans-Ewropea tal-enerġija fil-kuntest tal-Faċilità Nikkollegaw l-Ewropa għall-perjodu 2014–2020.

Qed jintlaqgħu proposti għal din is-sejha:

CEF-Energy-2018-2

L-ammont indikattiv disponibbli għall-proposti magħzula fil-kuntest ta' din is-sejha għall-proposti huwa ta' EUR 500 miljun.

L-iskadenza għall-prezentazzjoni tal-proposti hija l-Hamis, 11 ta' Ottubru 2018.

It-test shih tas-sejha għall-proposti huwa disponibbli fuq il-paġna web tas-sejha għall-proposti:

<https://ec.europa.eu/inea/en/connecting-europe-facility/cef-energy/calls/2018-cef-energy-calls-proposals/2018-2-call-proposals>

PROCEDURI DWAR L-IMPLIMENTAZZJONI TAL-POLITIKA KUMMERĊJALI KOMUNI

IL-KUMMISSJONI EWROPEA

Notifika li tikkonċerna l-miżuri antidumping u kumpensatorji fis-sehh fuq l-importazzjonijiet fl-Unjoni ta' moduli fotovoltajċi tas-siliċju kristallin u komponenti ewlenin (jiġifieri ċelloli) li joriginaw mir-Repubblika tal-Poplu taċ-Ċina: bidla fl-isem ta' kumpanija soġġetta għar-rata ta' dazju applikabbli għall-kumpaniji li kkooperaw li mhumiex inklużi fil-kampjun

(2018/C 199/09)

L-importazzjonijiet ta' moduli fotovoltajċi tas-siliċju kristallin u komponenti ewlenin (jiġifieri ċelloli) li joriginaw fir-Repubblika tal-Poplu taċ-Ċina huma soġġetti għal dazji antidumping u dazji kumpensatorji definittivi imposti mir-Regolament ta' Implimentazzjoni tal-Kummissjoni (UE) 2017/367 ⁽¹⁾ u r-Regolament ta' Implimentazzjoni (UE) 2017/366 ⁽²⁾, kif emendati mir-Regolament ta' Implimentazzjoni (UE) 2017/1570 ⁽³⁾.

Tliet kumpaniji li jinsabu fir-Repubblika tal-Poplu taċ-Ċina, li l-esportazzjonijiet tagħhom lejn l-Unjoni ta' moduli fotovoltajċi tas-siliċju kristallin u komponenti ewlenin huma soġġetti għal rata ta' dazju antidumping ta' 36,2 % għall-kumpaniji li kkooperaw mhux inklużi fil-kampjun u dazji kumpensatorji ta' 6,4 %, informaw lill-Kummissjoni li kienu bidlu isimhom kif imniżżel hawn taht.

Il-kumpaniji talbu lill-Kummissjoni biex tikkonferma li l-bidla fisimhom ma taffettwax id-dritt tal-kumpaniji li jibbenefikaw mir-rata tad-dazju applikata lill-kumpaniji taht l-isem li kellhom qabel.

Il-Kummissjoni eżaminat l-informazzjoni pprovduta u kkonkludiet li l-bidla tal-isem ma taffettwa bl-ebda mod is-sejbiet tar-Regolament ta' Implimentazzjoni (UE) 2017/367 u r-Regolament ta' Implimentazzjoni (UE) 2017/366, kif emendati mir-Regolament ta' Implimentazzjoni (UE) 2017/1570.

Għalhekk, ir-referenzi fl-Anness 1 tar-Regolament ta' Implimentazzjoni (UE) 2017/366, l-Anness I tar-Regolament ta' Implimentazzjoni (UE) 2017/367 u fl-Anness tar-Regolament ta' Implimentazzjoni (UE) 2017/1570 għal:

Zhongli Talesun Solar Co., Ltd	B922
--------------------------------	------

jenhtieg li jinqraw:

Suzhou Talesun Solar Technologies Co., Ltd	B922
--	------

Il-kodiċi addizzjonali TARIC B922 li qabel kien attribwit għal Zhongli Talesun Solar Co., Ltd għandu japplika għal Suzhou Talesun Solar Technologies Co., Ltd.

Ir-referenzi fl-Anness 1 tar-Regolament ta' Implimentazzjoni (UE) 2017/366, l-Anness I tar-Regolament ta' Implimentazzjoni (UE) 2017/367 u fl-Anness tar-Regolament ta' Implimentazzjoni (UE) 2017/1570 għal:

Wuxi LONGi Silicon Materials Co. Ltd Xi'an LONGi Silicon Materials Corp.	B897
---	------

jenhtieg li jinqraw:

Wuxi LONGi Silicon Materials Co. Ltd LONGi Green Energy Technology Co., Ltd.	B897
---	------

⁽¹⁾ ĠU L 56, 3.3.2017, p. 131.

⁽²⁾ ĠU L 56, 3.3.2017, p. 1.

⁽³⁾ ĠU L 238, 16.9.2017, p. 22.

Il-kodiċi addizzjonali TARIC B897 li qabel kien attribwit għal Xi'an LONGi Silicon Materials Corp., flimkien ma' Wuxi LONGi Silicon Materials Co. Ltd għandu japplika għal LONGi Green Energy Technology Co., Ltd. flimkien ma' Wuxi LONGi Silicon Materials Co. Ltd.

Ir-referenzi fl-Anness 1 tar-Regolament ta' Implimentazzjoni (UE) 2017/366, l-Anness I tar-Regolament ta' Implimentazzjoni (UE) 2017/367 u fl-Anness tar-Regolament ta' Implimentazzjoni (UE) 2017/1570 għal:

LERRI Solar Technology (Zhejiang) Co. Ltd	B898
---	------

jenhtieg li jinqraw:

LONGi Solar Technology(Zhejiang)Co., Ltd	B898
--	------

Il-kodiċi addizzjonali TARIC B898 li qabel kien attribwit għal Lerri Solar Technology (Zhejiang) Co. Ltd għandu japplika għal LONGi Solar Technology(Zhejiang)Co., Ltd.

PROCEDURI DWAR L-IMPLIMENTAZZJONI TAL-POLITIKA
TAL-KOMPETIZZJONI

IL-KUMMISSJONI EWROPEA

Notifika minn qabel ta' konċentrazzjoni
(Il-Każ M.8855 — Otary/Eneco/Electrabel/JV)
(Test b'rilevanza għaż-ŻEE)
(2018/C 199/10)

1. Fl-1 ta' Ġunju 2018, il-Kummissjoni rċeviet avviż ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾.

Dan l-avviż jikkonċerna l-impriża li ġejjin:

- Otary RS NV ("Otary", il-Belġju), ikkontrollata minn Dredging Environmental & Marine Engineering NV, Green Offshore NV, Elicio NV, SRIWE Environnement SA, Z-Kracht NV, Aspiravi Offshore II NV, Socofe SA u Power@Sea NV
- Eneco Wind Belgium NV, li tappartjeni għall-Eneco Groep ("Eneco", in-Netherlands),
- Electrabel NV, li tappartjeni għall-grupp Engie ("Engie", Franza),
- SeaMade NV ("SeaMade", il-Belġju).

Otary, Eneco, u Engie jakkwistaw, fis-sens tal-Artikolu 3(1)(b) u 3(4) tar-Regolament dwar l-Għaqdiet, il-kontroll konġunt ta' SeaMade.

Il-konċentrazzjoni hija mwettqa permezz tal-kontribuzzjoni ta' assi u x-xiri ta' ishma f'kumpanija li tikkostittwixxi f'im-
priża kongunta (joint venture, JV).

2. L-attivitajiet kummerċjali tal-impriża kkonċernati huma:

- Otary: l-iżvilupp, il-kostruzzjoni u l-operazzjoni ta' tliet proġetti tar-riħ Belġjani fuq il-baħar
- Eneco: il-produzzjoni tal-elettriċità minn riżorsi sostenibbli, inkluż l-iżvilupp, il-kostruzzjoni u l-operazzjoni ta' pro-
ġetti ta' park eoliku, kif ukoll il-provvista tal-elettriċità u l-gass lil klijenti privati u kummerċjali,
- Engie: l-istadji kollha tal-katina tal-valur tal-elettriċità u l-gass naturali, inkluża l-ġenerazzjoni tal-provvista tal-elettri-
ċità fir-reġjun tal-Benelux permezz ta' Electrabel, kif ukoll servizzi tal-enerġija,
- SeaMade: il-ġenerazzjoni u l-provvista bl-ingrossa tal-elettriċità minn parks eoliċi fuq il-baħar Seastar u Mermaid li
qed jiġu żviluppati fil-Belġju.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni
tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operaz-
zjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni.
Jenhtieg li r-referenza li ġejja tiġi dejjem speċifikata:

M.8855 — Otary/Eneco/Electrabel/JV

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

Il-kummenti jistghu jintbaghtu lill-Kummissjoni permezz tal-email, permezz tal-faks jew permezz tal-posta. Uża d-dettalji ta' kuntatt ta' hawn taht:

Email: COMP-MERGER-REGISTRY@ec.europa.eu

Faks: +32 22964301

Indirizz tal-posta:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

